



Il-Belt Victoria

Rivista mahruġa mill-Parroċċa ta' San Ġorġ • Għawdex

Mejju - Ġunju 2001

Nru: 120



Messaggj mill-Arcipriet

GRAZZI LILKOM, BENEFATTURI TA' SAN ĠORĠ

Fit-talb tiegħi niftakar fil-benefatturi kollha tal-Parroċċa tagħna u speċjalment f'dawk li diġa' hallew din id-dinja.

Bhalissa, il-proġett prinċipali li jehtieg l-apoġġ tal-benefatturi qodma u ġodda hu l-bini taċ-Centru Parrokkjali l-Ġdid. Hu proġett kbir hafna u jinvolti spejjeż kbar. Imma għakemm kbar, jiena naf li l-Parroċċa tagħna tiffah għalihom. Il-benefatturi qatt ma naqsu mill-Parroċċa mahbuba tagħna. Kienu hafna dawk li taw il-kontribut tagħhom għal dan il-proġett u naf li hemm bosta aktar li għadhom ma tawx sehmhom u se jagħtuh. Uħud minn dawn diġa' wiegħdu l-għajruna tagħhom.

Il-kampanja ta' self ta' Lm50 qed tirnexxi. It-tir tagħna hu li johorġu almenu 500 ċedola, li jkun ifisser il-ġbir ta' Lm25,000 bejn self u donazzjonijiet. In-nofs ksinrieh. L-

appell tiegħi hu lilkom ilkolli li tistgħu issejfunha Lm50 biex tagħmlu dan malli tkunu tistgħu. Dawn il-flus għandna bżonnhom f'idejna biex inhallsu bihom halli l-haddiema jġu bil-qalb u l-proġett inlestuh malajr. U naqbd u f'iehor! Il-proġett li jmiss naqbd u fih hu r-restawr tal-bażilika minn gewwa.

Il-proġett tal-bini taċ-Centru Parrokkjali hu proġett pastorali li se jkun ta' fejda spiritwali għall-Insara kollha Għawdxin ta' żmienna u tal-ġejjieni. Hu proġett li għandu l-barka ta' Monsinjur Isqof, tas-sacerdoti u ta' dawk li huma nvoluti fl-apostolat, u ta' kull min għandu viżjoni pastorali li hi fiduċjuża, kreattiva u kuraġġjuża.

Minhabba l-bosta impenji pastorali li għandna, minhabba l-pjan pastorali li rridu nwetqu bla telf ta' żmien, hu importanti li dan il-proġett inlestuh malajr kemm jista' jkun. Qed

jiswielna hafna enerġija, taħbit il-mohh, hin, spejjeż u risorsi umani. Il-problemi ma jonqsux. Imma lanqas jonqos it-talb u l-għajruna t'Alla. Hu proġett li nemmnu fih mhux għall-valur tiegħu fih innifsu imma għall-valur tiegħu bħala strument u struttura għall-hidma ta' l-evanġelizzazzjoni, l-apostolat, il-liturġija u l-hajja spiritwali.

Għalhekk, nitlobkom, agħtu sehmkom. Skond ma tistgħu. Sagrificcju finanzjarju għal opra qaddisa m'hu qatt mitluf. San Ġorġ, li bħalma kien fuq l-art għadu qaddej ta' Kristu fis-Sema, żgur li jberkxom u jgħinna ilkolli bl-interċessjoni mimlija mhabba tiegħu.

Hu veru li hafna mix-xogħol li nagħmlu nagħmluh ispirati mill-imhabba tagħna lejn San Ġorġ. Izda din l-inspirazzjoni għandha l-għeruq tagħha fl-imhabba tagħna lejn Gesù li għandu bżonna u jrid jinqeda bina biex tikber u tissahhah is-Saltna qaddisa tiegħu fostna.

Inwiegħed mill-ġdid lilkom ilkolli, benefatturi mahubin ta' San Ġorġ, it-talb tiegħi u tal-Kommunita' Parrokkjali kollha ta' kuljum, għalikom u għall-familji tagħkom

Mons. Ġuzeppi Farrugia

ZEWĠ PELLEGRINAĠĠI GĦAS-SAJF LI ĠEJ

1. ITALIA mit-23 sal-31 ta' Lulju 2001

Inzuru: Ruma, S. Giovanni Rotondo (Padre Pio), Monte Gargano, Cassia

2. LOURDES mis-6 sal-11 ta' Awissu 2001

Inzuru wkoll Val D'Aran, Pont D'Espagne u Postijiet Ohra

Tagħrif u Booking għand Mons Salv Borg

AHSBU KMIENI - BAQA' BISS FTIT POSTIJET



IL-BELT VICTORIA

Rivista ta' kull Xahrejn



Uffiċċju Editorjali: Centru Parrokkjali San Ġorġ
Triq il-Karità, Victoria, Għawdex
Tel: 55 63 77 • Fax: 55 69 81
E-mail: sangorg@vol.net.mt
Website: www2.vol.net.mt/org/sangorg

MEMBRI ĠODDA FIL-KOMUNITÀ PARROKKJALI

- 08.04.01: EMER-PIO, iben Raymond Cutajar u Pauline nee' Xerri
15.04.01: GABRIEL, iben John Grima u Maria nee' Grech
20.04.01: ROMUALDO, iben Mario Attard u M'Dolores nee' Grech
21.04.01: LUKAS, iben George Farrugia u Bernardette nee' Axiak
23.04.01: KURT, iben George Fenech u Barbara nee' Xuereb
28.04.01: JOSHUA, iben Joseph Spiteri u Josphine nee' Spiteri
23.05.01: KYLEE, bint Nicholas Kaye u Georgina Stella nee' Xuereb

INGHAQDU FIS-SAGRAMENT TAŻ-ŻWIEĠ

- 21.04.01: Benneth Chima Njoku u Antonella Formosa
22.04.01: Christopher Busuttill u Mary Grace Apap
28.04.01: Michael Axiak u Rosanne Pace
13.05.01: Dr. Jotienne Abela u Veronica Mifsud

MARRU JINGHAQDU MA' KRISTU RXUXTAT

- 13.04.01: Michael Sacco
15.04.01: Francesco Saverio Portelli
18.04.01: Maria Debattista
22.04.01: Vincenza Said
01.05.01: Francesca Debono
01.05.01: Guzeppi Vella
21.05.01: Ġorġ Farrugia

Donazzjonijiet b'risq ir-Rivista

Mr & Mrs Carmel Galea: US\$ 35
Mr. John Borg: Can\$20

Frak biex tahseb dwaru

Wiehed li jghid

- "Ma nistax"; ifisser li qata' qalbu.
"Ma nafx"; ifisser li hu bezzieghi.
"Ma nafx kif"; ifisser li hu għażżien.
"Forsi nista"; ifisser li qed iqum fuq saqajh.
"Nipprova"; ifisser li ġa qiegħed fuq saqajh.
"Nista"; ifisser miexi fit-triq.
"Ghamilt"; ifisser li llum mexxej.

Editorjal ... BEATI

Nhar I-Erbgha 9 ta' Meġġu 2001 il-Papa kien fostna għat-tieni darba matul il-pontifikat tiegħu, imma f'din il-waqfa tiegħu fostna hallielna tliet għawhriet li għandhom idawwlu l-mixja tagħna lejn is-sema, pajjiżna. Hallielna ir-rigal ta' tliet beati maltin.

Iż-żjara tal-Papa għaddiet. Il-manifestazzjoni kbira u impressjonanti ta' fuq il-Fosob tal-Furjana għadha f'moħh kulhadd. Il-merħba li l-poplu ta' lill-Papa kienet kbira. L-imhabba li wrejna lejn is-successur ta' Pietru fil-ġżira ta' Pawlu kienet tidher. Iżda jeħtieġ li ma nieqfux hawn.

Dun Ġorġ Preca, Nazju Falzon u Maria Adeota Pisani għandha nibdew nqimuhom u nistudjaw hajjthom bir-reqqa biex nibdew ahna wkoll nitghallmu mill-eżempju tagħhom.

Nieħdu bhala eżempju l-hajja ta' Dun Ġorġ u x-xogħol li huwa wettaq fis-soċjetà tagħna. Dun Ġorġ hallielna monument haj li ta' kuljum kien u qed ikompli jservi ta' ġid kbir fil-komunitajiet ta' kull belt u rahal tal-gżejjer Maltin. Dun Ġorġ mill-bidu nett tat-twaqqif tas-soċjetà tal-MUSEUM ra l-htieġa tat-tagħlim, mhux għat-tfal biss imma wkoll għall-kbar.

Ftit granet ilu numru sabieħ ta' zghażaġħ irċevew fil-Parroċċa tagħna l-Grizma ta' l-Isqof. Sakemm waslu s'hawn kienu jiffrekwentaw xi għaqda, fosthom il-MUSEUM. Kemm minnhom ser jibqgħu jattendu laqgħat ta' tagħlim f'xi għaqda reliġjuża? Kemm minnhom ser jibqgħalhom il-hegġa biex ikomplu jsaħhu t-tagħlim nisrani u jkunu jafu iktar kemm hi kbira l-fidi tagħna.

Hemm bżonn, u bżonn urgenti, li nkomplu nitghallmu. Jekk dawn iż-zghażaġħ ser jieqfu hawn, kif għamlu hafna qabilhom, mhux ser ikunu kapaċi jafrontaw l-isfidi tal-hajja tas-seklu wiehed u għoxrin. Hemm bżonn li anke l-ġenituri jkomplu jhegġgħuhom biex ikomplu jiffrekwentaw xi għada reliġjuża, mqar darba fil-ġimgħa. Dun Ġorġ Preca uriena matul hajtu u bl-għaqda li waqqaf, li t-tagħlim hu meħtieġ dejjem, f'kull hin u matul hajjtna kollha.



**TFAL BNIET LI RĊEVEW
L-EWVEL TQARBINA
NHAR L-ERBGHA
16 TA' MEJU 2001**

AGUIS Ilaria, ATTARD Rebecca, ATTARD Rebekah Marie, AZZOPARDI Chantelli, BEZZINA Katya, BORG Loredana, BUHAGIAR Johanna, BUTTIGIEG Daniela, CALLEJA Jantes, CAMILLERI Maria Chiara, CARUANA Melissa, CASHA Maria, FENECH Roberta, FORMOSA Tresha, GALEA Rebecca, LUPI SPENCER Graziella, MERECIECA Denise, MIZZI Katya, MIZZI Roberta, MUSCAT Janette, PORTELLI Rachel, SAID Debbie, SCICLUNA Bianca, SULTANA Abigail Ann, TABONE Georgine, THEUMA Simone, VELLA Maureen, VELLA Samantha, VELLA Yana, ZAMMIT Roberta.

**TFAL SUBIEN LI RĊEVEW
L-EWVEL TQARBINA
NHAR L-ERBGHA
16 TA' MEJU 2001**

ATTARD Andrew, AZZOPARDI Franklin Paul, BAJADA Jason, BORG Andrew, BORG John, BORG Matthew, BRIGNIOLI Angelo, CASSAR Marlon, CASSAR Ray George, FARRUGIA Kevin, FORMOSA Nicholas, GALEA William, Genuis Keith, GRECH Joseph Louis, GRECH Nicholas, GRIMA Dimitris, GRIMA Paul, MERECIECA Darren, PORTELLI Andrew, PORTELLI Gorgi, SAID Luke, SPITERI Michael Charles, SPITERI Vince, SULTANA Paul Anthony, VELLA Garrett, VELLA Keith, XUEREB Alan, ZAMMIT Johann.



**BNIET LI RĊEVEW IL-GRIMA TA' L-ISQOF
NHAR IL-HAMIS 17 TA' MEJU 2001**

APAP Joanna, ATTARD Maria, ATTARD Larissa, ATTARD Stephanie, AZZOPARDI Maronia, AZZOPARDI Stephanie, BORG Anethea Christine, BORG Antonella, BORG Anna Maria, BUGEJA Charlene, CARUANA Ylenia, CORDINA Judith Nicola, FALZON Lianna, FARRUGIA Elena, FARRUGIA Georganete, FENECH Joanna, FENECH Maria, FORMOSA Claire Marie, GALEA Katya, GRECH Alessandra, GRECH Judith Louise, HABER Claudia, MERECIECA Angie, MERECIECA Charmaine, MERECIECA Lorika, MERECIECA Sarah Anne, MIFSUD Josephine, PACE Cynthia, PARNIS Monica Maria, PAVIA Katrin Mari, PORTELLI Maria, PORTELLI Roberta, VELLA Lara, VELLA Nicole, XUEREB Janica, XUEREB Melissa, ZAMMIT Melanie.



**SUBIEN LI RĊEVEW IL-GRIMA TA' L-ISQOF
NHAR IL-HAMIS 17 ta' MEJU 2001**

AGUIS Thomas, ATTARD Frank, AZZOPARDI Remy, BORG David, BORG James L., BORG Christian J., BUTTIGIEG Joseph, CAMILLERI Andrew, CARUANA Steve, CASSAR Clayton, CASSAR George, FARRUGIA Edward, GATT Clint, GAUCI Glen, GRECH Mark, LIVORI Anthony, MERECIECA Christopher, PORTELLI Joel, SACCO Joseph, SCICLUNA George, SCICLUNA Samuel, SPITERI Matthew Joe, SPITERI Warren, TABONE Christopher, TABONE Joseph, TABONE Rodrick, VASSALLO Stephen, ZAMMIT Andrew, ZAMMIT Nathaniel.





L-EWWEL TLIET BEATI MALTIN

Fit-8 u fid-9 ta' Mejju 2001 il-gzejjer taghna ghexu mumentu sbieh ta' fidi għax fostna għatieni darba matul il-pontifikat tiegħu kellna lill-Qdusija Tiegħu l-Papa Gwanni Pawlu II. Iżda matul din it-tieni żjara tiegħu frahna mhux biss bil-preżenza tiegħu fostna, imma frahna bil-bosta iktar wkoll li waqt quddiesa fuq il-Fosos tal-Furjana l-Papa ddkkjarja Beati lill tliet Maltin hutna. Tliet Beati li b'hajjithom għandhom inkunu ta' eżempju għalina biex b'kull mezz nibqgħu ngħożżu l-fidi li għabilna l-Appostlu Missierna San Pawl

Dun Gorġ Preca

Dun Gorġ twielet fil-Belt Valletta fit-12 ta' Frar 1880 u għe mghammed fil-Knisja Parrokkjali ta' Porto Salvo fis-17 ta' Frar. Fl-1888 il-familja Preca marru joqgħodu l-Hamrun u fil-Knisja Parrokkjali ta' San Gejtanu rċieva l-Ewwel Tqarbina u l-Grizma ta' l-Isqof. Dun Gorġ għe ordnat saċerdot fit 22 ta' Diċembru 1906 u għamel l-ewwel quddiesa solenni nhar il-Millied ta' l-Istess sena.

Kien propju ben l-1905 u l-1906 li Dun Gorġ kien iltaqqa' ma grupp ta' għażaġħ mill-Hamrun, fosthom Eugenio Borg, li kellu jkun l-quddiem l-ewwel Superjur Ġenerali tal-MUSEUM. Nhar it-2 ta' Frar 1907 dan il-grupp iltaqqa' ma' Dun Gorġ fil-Knisja ta' Nuzzo, il-Hamrun u nhar is-7 ta' Marzu iltaqgħu għall-ewwel darba f'post ċkejken li kienu krew. Dawn iż-zewġ dati jimmarkaw it-twaqqif tas-Socjetà tad-Duttrina Nisranija.

Għall-bidu Dun Gorġ sejjah l-għaqda tiegħu 'Xirka ta' Ulied il-Papa'. Intant il-pst fejn kienu jiltaqgħu ngħata l-laqam ta' 'mużew' u biż-żmien il-laqam tal-post sar l-isem ta' l-għaqda.

Dun Gorġ impona fuq il-membri tiegħu l-vot jew wegħda tal-manswetudni li biha ntrabtu li jahru mill-qalb lil min ikasbarhom. Dun Gorġ hadem kemm felah biex ixerred it-tagħlim ta' l-Evanġelu fil-gzejjer Maltin u kiteb għadd kbir ta' kotba. Huwa stinka hafna biex tinxtered id-devozzjoni lejn il-misteru l'Inkarnazzjoni. Huwa ried li s-soċi ilbsu badge bil-kliem 'Verbun Dei caro factum est'. Mill-1921 ha hsieb li f'kull belt u rahal, lejlet il-Millied, itigil organiżżata 'Dismostrazzjoni ad unur ta' Gesù Bambin', użanza li dahlet sew fost id-drawwiet sbieh tal-Millied.

Illum s-socjetà tal-MUSEUM hija mxerrda fl-Awstralja, l-Ingilterra, fl-Albanija, fis-Sudan, fil-Kenja u fil-Peru.

Dun Gorġ miet f'Santa Venera nhar il-Hamis fil-għaxija 26 ta' Lulu 1962. Fil-Knisja Maltija l-festa ta' dan il-Beatu ser tigi ċelebrata fid-9 ta' Mejju.



Nazju Falzon

Nazju Falzon twieled fil-Belt Valletta fl-1 ta' Lulju 1813 u l-għada għe mghammed fil-Knisja Parrokkjali ta' Santa Maria tal-Portu Salvu.

Sa minn meta kien għadu tifel beda juri sinali ta' qdusija. Kienu jsejghu l-santarellu, jigiġifieri l-qaddis ċkejken. Fl-età ta' 15-il sena, irċieva l-abitu klerikali u aktar tard ha l-erba' Ordnijiet minuri. Meta kellu għxrin sena kiseb il-lawrja fil-Liġl Kanonika u -ivill mill-Universita' ta' Malta, iżda qatt ma eżerċita l-professjoni ta' avukat u lanqas irċieva l-Ordni Sagri.

Nazju Falzon kien bniedem mogħti għat-talb. Kellu devozzjoni kbira lejn l-Ewkaristija. L-adorazzjoni u l-meditazzjoni kienu l-ikel spiritwali tiegħu. Nazu kellu devozzjoni kbira lejn San Gużep.

Il-missjoni tiegħu kienet it-tagħlim tal-katekiżmu. Nazju beda jgħalliem it-tfal ta' l-istitut tar-Raġħaj it-Tajeb, l-ewwel fil-Knisja ta' Santa Barbara u aktar tard fil-Knisja tal-Vitorja. Lil dawn it-tfal barra t-tagħlim tar-reliġjon kien jgħinohom fl-iskola u jekk ikun hemm bżonn finanzjarjament ukoll.

Iżda hu jibqa' magħruf l-iktar għall-missjoni kateketika tiegħu mas-suldati u l-bahrin Ingliżi. Beda bil-laqgħa ta' talb u bit-tagħlim tal-katekiżmu għall-kattolici fid-dar tiegħu. Meta n-numru ta' dawħ li attendu skorra l-mija beda jlaqqagħhom fil-Knisja tal-Giżwiti, il-Belt.

Bir-raġun kollu nistgħu ngħidu li Nazju Falzon kien minn ta' quddiem fit-tixrid ta' l-ispiritu ekumeniku. Barra nmnin hekk kien iwettaq din l-opra bil-għajnuna u l-koperazzjoni tal-lajci. Uħud mill-kollaboraturi tiegħu saru saċerdoti, kappillani militari jew tan-navy.

Miet nhar l-1 ta' Lulu 1865 fl-età ta' 52 sena u fil-Knisja ta' Malta l-festa ta' dan il-Beatu ser tkun ċelebrata nhar l-1 ta' Lulju.





Maria Adeodata Pisani



Marija Adeodata Pisani tieldet f'Napli fid-29 ta' Diċembru 1806, u ngħatat l-isem ta' Marija Tereża. Missierha kellu l-vizzu tax-xorb u mhux kollox deher ward u żahar ben l-

omm u l-missier tant li dawn kellhom jisseparaw meta hi kienet għdha tarbija. Minhabba f'hekk spicċat titrabba minn nannintha.

Ta' 19-il sena hi giet Malta għal kollox ma' ommha u marru joqogħdu r-Rabat. Ommha ppruvt liżzewwiġha, iżda Maria Tereża qatt ma riedet. Kienet xebba miġbura ġewwa darha u kienet tohrōg biss biex tmur il-Knisja.

Marija Tereża kienet issib il-għaxxa tagħha titlob fil-Knisja ta' San Mark li l-Agostinjani għandhom fir-Rabat. Kien propju f'din il-knisja quddiem ix-xbieha tal-Madonna tal-Parir it-Tajjeb, li hasset is-sejha li tidhol soru.

Marija Tereża dahlet fil-monasteru klawstrali ta' San Pietru fl-Imdina nhar il-Festa tal-Madonna tal-Karmnu fis-16 ta' Lulu 1828 meta kella 22 sena.

Fil-monasteru sabet haja ta' talb, xogħol, silenzu u ubbidjenza. Hawn ingħatat l-isem ta' Marija Adeodata. Hija dejjem qdiet id-doveri tagħha bl-akbar reġqa u dejjem uriet rispett u uddibjenza lejn is-superjuri tagħha. Fit-8 ta' Marzu 1830 hi għamlet il-Prefessjoni reliġjuża.

Fiz-żmien li għamlet fil-kunvent hija ngħatat diversi karigi fosthom dik ta' Badessa. F'din l-ogħla kariga f'monasteru hi seħħet ir-riforma dwar il-hajja komunitarja b'aktar osservanza lejn ir-regoli monastiċi, pass li ma ngħogħox mis-sorriet kollha. Kienet osservanti hafna, anke fid-dmiriet l-iżed ċkejkin.

Adeodata mietet minhabba mard tl-qalb fil-25 ta' Frar 1855, fl-età ta' 48 sena. Hia ndifnet fil-kripta tal-monasteru stess u nies mill-ewwel żammewha bħal qaddisa.

Fil-knisja ta' Malta il-festa tagħha ser tkun celebrata nhar il-25 ta' Frar.



L-EWWEL TLIETA

Dun Ġorġ Preca, Adeodata U ma' dawn Nazju Falzon, Huma l-ewwel tliet Beati Li Malta tant għandha bżonn

Sabiex tkompli miexja sewwa Fuq il-passi ta' San Pawl Illi fuq xtutna kien f'farrak Biex ta' Kristu ġab id-dawl.

Dak id-dawl għad għandna bżonn Biex nibqgħu fit-triq tas-sewwa Sabiex fostna jsaltnu l-paċi U l-imhabba ta' l-għedewwa.

Igur illi dat-tliet Beati Għandhom hafna xi jgħallmuna; Mill-istorja ta' hajjithom Xi lezzjoni dawn jaġhtuna.

Dun Ġorġ Preca kien il-bniedem Illi waqqaf Soċjeta; Il-tagħlim kien l-iskop tagħha-Nisa, rġiel ta' kull età.

Ma' kull riħ f'ferrxu l-membri Ta' Dun Ġorġ il-Fundatur, U tagħlimu llum wasal Ma' kull rokna l'inti ddu.

Swor Marija Adeodata Għaddiet iemha fil-kunvent Siekta, titlob, u sogħbiena Daqs li kieku penitent.

- Għexet dejjem b'mod erojku
- Virtujiet teologali
- Illi bihom Alla għaniha-
- Mhumiex dawn l-isbah riġall!

- U mhux b'inqas Falzon Nazju
- Mexa fit-triq tal-qdusija;
- Lilu Alla pprema, zejen,
- Ma halliħx fost il-minsija!

- Għaliex kien b'intervent tiegħu
- Li fost niesna sehħ fejqa:
- Raġel fieq minn'tumur kiefer
- Malta w Għawdex afu b'dan.

- Tliet Beati f'Malta tagħna
- Liina lkoll dawn jagħmlu għieh;
- Nimitaw issa ahna liilhom
- U nġożżuhom wisq, qatigh.

- Tassew għandna għax nifirħu
- U biex nagħmlu il-kuraġġ
- Għax fis-sema issa għandna
- Min jaqta lna il-passaġġ.

- U jhejji lna triq, mogħdija
- Li twassalna lejn il-Genna
- Fejn id-dwejjaq jisparixxu
- U kull qalb tistrieh, tithenna.

- Sakemm iżda għadna hawn isfel
- Ejew liilhom dlonk nitolbu
- Biex gżirritna liha jberku
- U l-grazzji fuqna jroxxu.

Grazzi Mulej; ridt iżżejjen
Lil pajjiżna b'dal-Beati:
Lil dal-poplu Paċi w Għađa
Nixtequk li tkompli tagħti.



Rokna ghat-Tfal



Kif intom ghezież tfal

Nittama li tinsabu tajbin. Nahseb li intom tal-Year 6 issa hlistu minn 'balla fuq l-istonku', kif innhobbu nghidu bil-Malti, ghax issa lestejtu l-eżamijiet tal-Junior Lyceum. Nittama li mortu tajjeb. Jiddependi kemm hdimtu u stinkajtu matul is-sena skolastika li bil-mod il-mod riesqaz lejn tmiemha. Il-qawi jghid: li tiżra' tahsad. Nistennew u naraw. Nawguralkom li tiksbu riżultat sabih kif żgur ikoll tixtiequ.

Issa tibda s-shana u ghalhekk kull heġġa ghall-istudju tibda tmajna, iżda sewwa li ma oċdedux l-rmi qabel iż-żmien, ghalix hafna minnkom ghad iridu ghall-eżamijiet ta' l-ahhar tas-sena. Barra minn hekk, qatt m'ghandkom tinqatghu ghal kollox mill-kotba ghax huma dawn li jifhulkom triqat wiesja' u ġodda biex tkomplu tikbru u tiżviluppaw.

Intant irrid nifrah lil hafna minnkom li ghadkom kemm irċevejtu l-Ewwel Tqarbina u oħrajn l-Grizza ta' l-Isqof. Dawn huma żewġ sagramenti mportanti hafna fil-hajja tan-Nisrani. Ghożżuhom u ibżghu ghalihom. It-tqarbina li issa sa tibdew taghmlu, araw li tkun tqarbina tajba, ta' spiss, u jekk ista' kun kuljum. Gesù iehu gost jiġi għammar fis-sider taghna. Tinsewx li l-ġisem tan-nisrani huwa Tempju ta' l-Ispirtu s-Santu. Hekk irid ibqa' tul hajtna kollha, u jekk xi darba, diżgrazzjatament ittebba' b'xi htija, inkunu pronti niġru ghal hdan il-konfessur biex nistqarru htietna u nircievu l-mahfra ta' dnuvietna.

Qed noqorbu wkoll lejn l-istaġun tal-festi fil-ġżira taghna. Fl-ahhar hadd ta' Mejju kollna l-ewwel festa, dik ta' San Pawl fil-Munxar u mbaghad ibdew jigtgerbu wahda wara l-oħra, sakemm tasal it-tlietle ġimgha ta' Lulu, eh! Dak in-nhar addio kotba u studju. Dak in-nhar niddevertu fil-festa taghna; niehdu gost u nitpaxxew fil-knisja u naqbzū u niddevertu f'dak kollu li jsir fit-toroq u l-imsierah taghna.

Jibda wkoll żmien il-bahar u għawma kultant taghmel tajjeb ukoll għall-ġisem. Nibdew bin-nofs ta' nhari u allura wiehed ikollu iktar żmien fiex jedha. L-importanti li taharbu x-xemx ta' bejn nofs in-nhar u t-tlieta ghax din ma taghmel ġid lil hadd.

Ma nixtieqx intawwal, iżda ftit 'tips' kultant jaghmlu tajjeb. Sa ma nerrġhu niltaqghu fil-harġa specjali tal-festa, insellmilkom u nawguralkom kull paċi u ġid, u suċċess fil-hajja taghkom.

Ciao.

Iz-Ziju Peppi

U issa nghaddu għall- KOMPETIZZJONI

li tista' trebbahkom ktieb sabih
gentilment moghti mill-Klabb Kotba
Maltin, Fergha ta' Għawdex
(Tel: 551325).

Sa nsemmlikom sitt statwi titolari u għiduli f'liema
rahal issirihom il-festa matul is-sajf u aghmluhom
wara xutxin:

- San Lawrenz
- Il-Madonna tas-Sokkors
- Il-Bambina
- Iż-ljara tal-Madonna lil Santa Elizabetta
- Kristru Salvatur
- San Pawl

Ibghatu t-twegibiet taghkom lill-Editor, IL-BELT
VICTORIA, Uffiċċju Parokkjali, Bażilika San Ġorġ,
Victoria sa nhar il-Ġimgha 22 ta' Gunju 2001

Il-Kan Dun Nikol Vella Apap Imfakkar f'Rivista Taljana

*Nella foto a destra:
Recentemente è deceduto
un grande amico del
Santuario, Don Nicola
Vella di Gozo (Maltai),
nella foto con le reliquie
del Santo durante la
processione di apertura
del Perdono nel 1992.*



Ir-Rivista ta' kull xahar 'San Nicola da
Tolentino' fakkret lil Kan Dun Nikol Vella Apap
b'irtratt tiegħu qed iġorr ir-Relikwija ta' San
Nikola fl-1992. Fil-kliem li hemm mar-irtratt
intqal li Dun Nikol kien habib kbir tas-Santwarju
ta' San Nikola ta' Tolentino, Agostinjan.



IL-QALB

Jiena nahseb li wahda mill-iżjed kelmiet użati fil-lingwa taghna hija l-kelma 'QALB'. Nitkellmu dwarha u kważi ndaħhluha f'kollox. Illum ser naghtukom diversi għamliet ta' qalb, ikoll komem huma jghinu sabieq permezz ta' dawn il-qlub nersqu dejjem Iżjed lejn Alla.

Imbierka l-Qalb li taghmel il-wisa' fiha nfisha għall-bnedmin kollha u li kapaċi ssib għewwa fiha rokna hielsa għal dak li jasal ġdid, bhalma hija l-Qalb ta' Gesù.

Imbierka l-Qalb li qatt ma tasal issejjaħ barrani lil hadd, anqas lil min hu differenti għal kollox minnha, iżda tghix il-laqgħa tagħha miegħu bhala haġa fundamentali, għax hija l-Vanġelu.

Imbierka l-Qalb li tghix il-kompassjoni bhala qawwa tar-ritmu tagħha, u li ma tili tiftaqa' ma' l-ebda barrani qrib tagħha: hija tkun ta' għajruna għall-holqien ġdid.

Imbierka l-Qalb li mhix mimlija biha nnfisha, li ma tiftahar, li ma tonqos qatt mir-rispett, li ma tfitx l-interessi tagħha, li ma tirrabjax, li ma tibqax tiftakar f'min ikun wegġagħha, li ma tiehux gost b-ingustizzji: diñ il-qalb tkun tissejjaħ qaddisa, għallex filwaqt li tittief lilha nnfisha hija ssib lilha nfisha mill-ġdid.

Imbierka l-Qalb li tiehu gost bil-verita', bil-ġustizzja u bis-safa': hija tkun mera ta' Alla u belt fuq muntanja.

Imbierka l-Qalb helwa u umli, għalix tkun inkarnazzjoni ġdida tal-qalb ta' Kristu.

Imbierka l-Qalb li twieġeb bil-imhabba, li tghatti kollox, temmen

kollox, tittama f'kollox, li tissaporti kollox: hija ma tgħeja qatt u l-frott tagħha ta' komunjoni u komunita' jibqgħu għal dejjem.

Imbierka l-Qalb li thabbat fil-ġisem shih tal-Knisja u tas-Socjeta': hija għad tara frott mill-aqwa.

Imbierka l-Qalb li thalli lilha nnfisha tiġi kompromessa mit-tbatija u mill-ingustizzja li minnhom ikunu għaddejnin bnedmin oħrajn u li tkun dejjem lesta sabieq toffri solidarjeta', kenn u tama: b'hekk hija twestaq l-unita' u l-għaqda fost l-ahwa.

Imbierka l-Qalb li ma tagħrafx il-lewn tal-ġilda u d-differenza fil-lingwi, iżda biss il-lingwaġġ ta' l-għajnejn, tat-tbissima, tal-wiċċ u tad-dawl ta' Alla: hija tkun dik li tagħti l-hajja mill-ġdid lit-tama.

Imbierka l-Qalb li tghix l-attenzjoni u l-heġġa ta' l-oħrajn, il-ġenerożita', l-awtenticità tal-hajja, ir-responsabilita' tleqq u leali, u preżenza ta' hidma: hija tkun bennejja tas-Saltna ta' Alla. ♥

ISMA' LEHEN IL-PARROĊA FUQ LEHEN IL-BELT VICTORIA FM Stereo 104

HSIBIJET QOSRA

- Ara tistax tixtri misluta għall-widna tal-kikkra.
- Ara tistax tirkeb fuq hmar il-lejl.
- Ara tistax tixrob il-kafe' mill-iskutella ta' rasek.
- Ara tistax tidlek bl-ingwent il-ponta ta' ilsienek.
- Ara tistax iddendel inkwadru b'musmar tal-qroñfol.
- Ara tistax tixtri medalja għall-kelb il-baħar.
- Ara tistax tiehu l-biċċerija hanzir l-art.
- Ara tistax tixtri manku għall-pala ta' idek.
- Ara tistax tonxor il-hwejjeġ mal-habel ta' l-arloġġ.
- Ara tistax thit b'hajta deni.
- Ara tistax twaddab il-hamiem fil-qafas ta' sidrek.

L-Gheżeż Habib

Tridu tkunu tafu min hu għaliya l-aqwa habib? Halli ngħidilkom.

L-gheżeż habib tieghi ma tantx għandu flus: sempliċi mastrudaxxa. Mhux mimli bih innifsu, iżda huwa l-iktar bniedem umli li naf. Fuq kollox, dejjem insibu meta jkoll b'zonn u ngawdi hafna mill-imhabba tiegħu. Jibqa' jisma' il-problemi tiegħi u jghinni nsolvihom u nirbahhom. Dejjem miegħi meta nħošni mwegġa' u għalhekk naqbez hafna għalih.

Għax, kif ngħidilkom jien u nf x'qed ngħid, ma tantx hu popolari. Jagħmel hafna għaliya u għal niex oħra, iżda dawn għajnejhom magħluqin u ma jintebhux.

Il-hbiberija tagħna hija qawwija u naf li qatt m'hu ser jittlaqni. Qal li jmut għaliya u jien nżomm fuq kelmtu għax qatt ma jigdeb jew jerġa' lura minnha. U se ngħid lilek biss! Jiena lest li mmut għalih.

Ihobbni iktar minn haddiehor u jista' jkun habibek ukoll!

Hi skużani għax ma għidtekk min hu, forsi ndunajt ukoll!

Hu Gesù : Gesù Kristu.

Sejjahlh. Jiehu pjaċir.

Hu dejjem hemm biex jisimghek.



IL-MADAMA BUTTERFLY

fit-Teatru Astra

Nhar is-Sibt 28 ta' April fit-Teatru Astra giet imtella' b'suċċess waħda mill-favoriti l-kbar tad-dilettanti ta' l-opra, *Madama Butterfly*, kapolavur ta' Giacomo Puccini. Għal din is-serata operistika attendew fost persuni distinti oħra, l-President tar-Repubblika l-Eċċellenza tiegħu il-Prof. Guido de Marco flimkien mas-Sinjura tiegħu u l-Prim Ministru l-Onorevoli Dr. Eddie Fenech Adami flimkien mas-Sinjura tiegħu.

Wiehed jista' jgħid li f'ebda opra oħra tiegħu Puccini ma jerhi mingħajr riedni l-vina lirika tiegħu daqskemm fil-*Madama Butterfly*. L-udjenza numeruza li mliet s-sala spazzjuza u akustikament perfetta tat-Teatru ta' l-Opra setgħet titpaxxa bis-sbuhija tal-mużika li ssahhar u tnelles il-widna u li tesprimi l-aqwa tiegħu il-ġenju ta' Puccini li mix-xejn kien kapaci jolhoq fraseggi mużikali ta' ġmiel kbir. Naturalment b'ieq Puccini jittkanta kif għandu jittkanta jehtiegu artisti li jipposjedu vuċi sabiha u li għandha uniformita' ta' timbru fir-reġistru kollu u li huma kapaci jesprimu tenerezza kbira. Jekk dawn il-kwalitajiet ma jirrizultawx allura żgur li l-opra ma timexxi. Fil-każ ta' l-artisti li zejnu l-palk tat-teatru Astra bl-eleganza ta' l-istatura xenika tagħhom u bil-ġmiel ta' lehinom, ċertament li dawn il-kwalitajiet Puccinjani spikkaw u gheni muħwt tit sabieq din l-opra iżomm sa' l-aħhar l-attenzjoni silha ta' l-udjenza.

Ta' min isemmi li t-tieni att waħdu jgħodd siegħa mużika. Din mhix ċajta meta wiehed jiftakar li l-kor ma jidherx fuq il-palk u l-mużika tistrieħ kolla kemm hi Prattikament fuq tlieta mis-solisti: Sharpless (Niko Isako), Cio-cio-san (Sonia Marinova) u Suzuki (Ivanka Ninova), hlied għal xi interventi qosra mill-kantanti sekondarji u mill-kor li jkanta minn wara x-xeni. Mhix l-ewwel darba li f'teatru oħra n-nies telqu 'l barra għaliex l-livell mixtieq ma ntlahaq. Fil-każ ta' l-Astra mhux talli hadd ma tharrek, iżda talli l-applaws tremend ta' l-udjenza, li bilkemm riedet tittaq mis-sala hekk kif spicċat l-opra, kien xhieda mill-aktar elokwenti ta' l-involvement ta' l-istess udjenza fil-andament ta' l-opra, li matul l-aħhar att hi emozzjonali hafna.



Sehem ewlieni flimkien mal-kantanti fuq-suċċess miksub kella l-orkestra *Accademia Musicale Siciliana* li taht id-direzzjoni maġistrali tal-Prof. Joseph Vella jidherliha li kienet l-aqwa orkestra li qatt kellha x-xorti li nisingħu fit-Teatru Astra. Din l-orkestra mhux sempliċment magħmula minn mużiċisti li jdoqqu u daqshekk, iżda minn veri artisti li jifhem mal-ewwel l-istil tal-mużika Puccinjana. Stajna ninnotaw d-dinamika wiesja' tal-kuluri mużikali li imexxielha toħroġ din l-orkestra li kien indispensabbli sabieq seta' jintlahaq il-livell ta' eċċellenza li ntlahaq f'kull att. Ma nistgħux, pero', ma nsemmux l-aħhar att li kien stupend għad-drammatičita' tiegħu, tant li kulhadd inhasad li spicċat l-opra daqskemm kienet sabiha l-mużika u daqskemm kienet effettiva l-orkestra flimkien mal-grazzja kbira li biha kantaw Cio-cio-san, li minkejja t-tradiment baqgħet is-sinjura fl-espressjoni tad-dwejjaq li beda f'jawwar mill-qiegħ ta' qabha muġugħa, u Pinkerton (Konstantin Jankov) u Sharpless fid-dwett ta' sbuhija rara. Huwa ferm xieraq u mistoħqo kilem ta' kumplimenti lill-management tat-Teatru Astra li imexxielu jakkwista s-servizzi ta' orkestra professjonali ta' dan il-kalibru.

Ta' min jgħid li f'din l-opra, bħal f'opri oħra tiegħu, Puccini ma tantx jolhoq kontrasti permezz tal-kor. Infatti l-kor f'din l-opra huwa nvolut darbejnt. Dak li għidna għas-solisti jgħodd ukoll għall-kor bħala unita' waħda. F'dan ir-riward



l-interventi tal-kor kienu eżemplari għas-sbuhija skwizita tal-vuċijiet femminili li kexxku lil kulhadd bil-hlewwa tal-kisra vokali speċjalment fil-tuħ ta' l-opra meta magħhom ingħaqdet Cio-cio-san, kif ukoll bl-interventi puntwali, deċiżi u impenjati kemm fl-awgurju lill-miżżewġin friski (Cio-cio-san u Pinkerton) kif ukoll fis-saħta mitluba fuqom minn Bonzo u xejn inqas fil-famuz *coro a bocca chiusa* li fis-sempliċita' awstera tiegħu jahbi diffikultajiet kbar li l-kor staġġunat tat-Teatru Astra, li hu magħruf minn kulhadd bħala l-iprem kor ta' l-opra fi għzirina, taht it-timexxija ta' Dr Maria Frendo, mhux biss għeleb iżda ibbrilla fil.

Innotajna wkoll l-essenzjalita' tas-set li gie ddisinjat mill-artist Għawdx John Grima. Kien set li ntlahaq' tajjed hafna għas-sens ta' proporzjon u għall-effettività li ntlahaq permezz tal-logħob tad-dwal, esegwit b'mod stupend minn Ivan Galea u George Zammit. Dan is-set fi-opinjoni tagħna komplja seddaq ir-reputazzjoni tat-Teatru Astra bħala pijunier fil-qasam operistiku f'pajjizna. Il-kostumi, iddisinjati minn Manwel Grima u George Farrugia, komplew tajjed hafna mas-set u nholqo kontrast ta' kuluri li laqtu l-għajn mingħajr ma telfu xejn mix-xena. L-organizzazzjoni tal-palk għal darba oħra kienet l'idiejn Carmel Zammit u t-team tiegħu li hadmu b'mod għal kollox professjonali sabieq setgħet toħroġ l-kompattezza u l-kompletezza ta' l-opra. Il-Prof. Joe Friggieri, id-direttur artistiku, wera' l-għarfien tiegħu tas-senġha tal-palk u tal-qari fil-fond tal-karatteri f'opra li mhix facili għaliex hija kwazi nieqsa għal kollox minn xeni brijużi jew movimentali li minnhom infushom jagħtu hajja lill-opra.

Nota ta' tifhir tirxaq ukoll lill-karatteri sekondarji Joseph Aquilina (Goro), Jan Overby Mortensen (Bonzo), Joe Fenech (Imperial Commissioner), Kenneth Scicluna (Prince Jamadori), Drienne Portelli (Cousin), Evelyn Gorech (Kate Pinkerton) li taw sehemhom għas-suċċess ta' l-opra.

B'entuzjażmu kbir nħarsu 'l quddiem għall-aħhar ġimġha ta' Novembru meta għall-ewwel darba f'Għawdex se tittella' ġimġha operistika-kulturali *Mediterranea* li matulha ha jigi onorat kif jixraqna Giuseppe Verdi bil-eżekuzzjoni ta' l-opra *Un Ballo in Maschera* u l-famuzi *Te Deum* u l-Missa *da Requiem*. ■